

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.in website : www.nclcil.gov.in

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/319

दिनांक- 04/10/2016

प्रेस विज्ञप्ति

एनसीएल में हुआ जन संवाद का आयोजन

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) में मंगलवार को 'जन संवाद' का आयोजन किया गया। कंपनी मुख्यालय के अधिकारी मनोरंजन गृह में आयोजित इस जन संवाद में एनसीएल के अध्यक्ष-सह-प्रबंध निदेशक (सीएमडी) श्री तापस कुमार नाग ने कंपनी से संबद्ध हितग्राहियों (स्टेकहोल्डर्स) खासकर परियोजना प्रभावित लोग, संविदाकार तथा स्थानीय लोगों की समस्याएं सुनीं तथा समस्याओं के निराकरण हेतु आवश्यक निर्देश दिए। इस अवसर पर कंपनी के निदेशक (तकनीकी/संचालन) श्री गुणाधर पाण्डेय, निदेशक (वित्त) श्री पी०एस०आर०के० शास्त्री, निदेशक (तकनीकी/परियोजना एवं योजना) श्री जे० एल० सिंह तथा कंपनी मुख्यालय के महाप्रबंधकगण तथा विभिन्न परियोजनाओं के विभागाध्यक्ष उपस्थित थे।

कार्यक्रम की शुरुआत में सीएमडी श्री नाग ने कहा कि एनसीएल के हितग्राही ही कंपनी की ताकत हैं तथा एनसीएल ने अब तक जो भी उपलब्धियां हासिल की हैं, वह हितग्राहियों के सहयोग के बिना संभव नहीं था। उन्होंने कहा कि यह जन संवाद इसलिए आयोजित किया गया है कि कंपनी में स्टेकहोल्डर्स से संवाद के कई माध्यम होने के बावजूद हितग्राहियों को कंपनी के शीर्ष प्रबंधन से रूबरू होने का मौका मिल सके और वे सीधे कंपनी के शीर्ष प्रबंधन तक अपनी बात रख सकें। उन्होंने जोर देकर कहा कि एनसीएल हितग्राहियों की समस्याओं के समाधान के लिए प्रतिबद्ध हैं। उन्होंने एनसीएल मुख्यालय के विभागों और सभी परियोजनाओं के अधिकारियों को जन संवाद में शामिल सभी शिकायतों को समयबद्ध तरीके से त्वरित गति से निबटाने के निर्देश दिए।

जन संवाद के दौरान खनन के लिए जरूरी ब्लास्टिंग के चलते लोगों की शिकायतों का जवाब देते हुए निदेशक (तकनीकी/संचालन) श्री गुणाधर पाण्डेय ने कहा कि एनसीएल खान सुरक्षा महानिदेशालय द्वारा ब्लास्टिंग के संबंध में जारी दिशा-निर्देशों और सुरक्षा मानकों का पूर्णतया पालन कर खनन करती है। फिर भी ब्लास्टिंग से होने वाली समस्याओं को और भी कम करने के लिए खनन से जुड़ी राष्ट्रीय शोध संस्थाओं जैसे सिम्फर, सीएमपीडीआईएल और आईआईटी बीएचयू से सलाह ले रही है।

निदेशक (तकनीकी/परियोजना एवं योजना) श्री जे०एल० सिंह ने कहा कि एनसीएल के विस्तार के साथ क्षेत्र का विकास भी हुआ है और स्थानीय लोगों को काफी फायदा पहुंचा है। इसके बावजूद लोगों की जो भी समस्याएं हैं, कंपनी प्रबंधन उनके समाधान के लिए पूरी कोशिश कर रहा है।

गौरतलब है कि यह दूसरा अवसर है जब कंपनी के सीएमडी जन संवाद के माध्यम से कंपनी के हितग्राहियों से सीधे तौर पर मुखातिब हुए हैं।

'जन संवाद' में जमीन के बदले नौकरी, ओबी हटाने वाले कंपनियों में नौकरी, पर्यावरण, विस्थापन एवं पुनर्वास, निगमित सामाजिक दायित्व (सीएसआर) के तहत विकास को गति दिए जाने सहित विभिन्न मुद्दों पर हितग्राहियों ने अपनी बात एवं समस्याएं रखीं। 'जन संवाद' में आए लोगों ने बड़ी संख्या में एनसीएल द्वारा लोगों से सीधे जुड़ने और संवाद कायम करने के प्रयास को सराहा।

Northern Coalfields Limited
(Govt. of India Mini Ratna Company)
Post- Singrauli Colliery
Distt- Singrauli MP PIN-486889



नॉदर्न कोलफील्ड्स लिमिटेड
(भारत सरकार का एक मिनि रत्न प्रतिष्ठान)
पोस्ट सिंगरौली कोलियरी,
जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.gov.in
An ISO: 9001, ISO: 14001 & OHSAS: 18001 Certified Company

जन संवाद में सभी 104 आवेदनों की सुनवाई हुई, जिनसे संबद्ध लगभग 500 लोगों ने इसमें हिस्सा लिया। अध्यक्ष-सह-प्रबंध निदेशक के तकनीकी सचिव श्री एस0 के0 मित्रा ने कार्यक्रम की शुरुआत में 'जन संवाद' के उद्देश्य पर व्यापक चर्चा की तथा कार्यक्रम का संचालन किया। महाप्रबंधक (कार्मिक) श्री राजपाल यादव ने धन्यवाद ज्ञापन किया।

(सीरज कुमार सिंह)
जनसंपर्क अधिकारी